

Il-Ġurnal Uffiċjali L 201

tal-Unjoni Ewropea



Edizzjoni bil-Malti

Legiżlazzjoni

Volum 66

11 ta' Awwissu 2023

Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2023/1626 tad-19 ta' April 2023 li jemenda l-istandards tekniċi regolatorji stabbiliti fir-Regolament Delegat (UE) 2018/1229 fir-rigward tal-mekkanizmu ta' penali għall-fallimenti tas-saldu relatati ma' tranżazzjonijiet ikklerjati ppreżentati mis-CCPs għas-saldu ⁽¹⁾** 1
- ★ **Regolament tal-Kummissjoni (UE) 2023/1627 tal-10 ta' Awwissu 2023 li jemenda l-Anness I tar-Regolament (UE) Nru 10/2011 fir-rigward tal-awtorizzazzjoni tas-sustanza bis(2-etileżil) ċikloeżan-1,4-dikarbossilat (Nru FCM 1079) ⁽¹⁾** 4

DEĊIŻJONIJIET

- ★ **Deċiżjoni ta' Implimentazzjoni tal-Kummissjoni (UE) 2023/1628 tal-10 ta' Awwissu 2023 li tirrifjuta talba għall-protezzjoni ta' indikazzjoni ġeografika f'konformità mal-Artikolu 52(1) tar-Regolament (UE) Nru 1151/2012 tal-Parlament Ewropew u tal-Kunsill ("Лидский квас/Lidski kvas" (IGP)) (notifikata bid-dokument C(2023) 5371)** 7

⁽¹⁾ Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2023/1626

tad-19 ta' April 2023

li jemenda l-istandards tekniċi regolatorji stabbiliti fir-Regolament Delegat (UE) 2018/1229 fir-rigward tal-mekkanizmu ta' penali għall-fallimenti tas-saldu relatati ma' tranzazzjonijiet ikklerjati pprezentati mis-CCPs għas-saldu

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 ⁽¹⁾, u b'mod partikolari it-tielet subparagrafu tal-Artikolu 7(15) tiegħu,

Billi:

- (1) Skont l-Artikolu 7(11) tar-Regolament (UE) Nru 909/2014, ir-reġim tal-penali fi flus ma għandux japplika għal parteċipanti inadempjenti li huma CCPs.
- (2) L-Artikolu 19 tar-Regolament Delegat tal-Kummissjoni (UE) 2018/1229 ⁽²⁾ kif applikabbli bħalissa jipprevedi mekkanizmu speċifiku dwar il-ġbir u d-distribuzzjoni mis-CCPs ta' penali fi flus ("mekkanizmu ta' penali") biex jiġi żgurat li, fir-rigward ta' fallimenti tas-saldu relatati ma' tranzazzjonijiet ikklerjati, fejn is-CCPs jinterponu lilhom infushom bejn il-kontropartijiet, il-penali fi flus ma jiġux applikati għas-CCPs.
- (3) Madankollu, minhabba l-multipliċità tal-partijiet involuti, l-applikazzjoni tal-mekkanizmu ta' penali mis-CCPs iżżid ir-riskji operazzjonali, il-komplessitajiet tekniċi u l-kostijiet mal-proċess tal-ġbir u d-distribuzzjoni ta' penali fi flus għal fallimenti tas-saldu relatati ma' tranzazzjonijiet ikklerjati. Il-penali għall-fallimenti tas-saldu relatati ma' tranzazzjonijiet ikklerjati jistgħu jiġu kkalkulati, applikati, miġbura u distribwiti mill-ġdid mis-CSDs, minn u lill-parteċipanti kollha identifikati fl-istruzzjonijiet tas-saldu pprezentati mis-CCPs, f'konformità mal-Artikoli 16, 17 u 18 tar-Regolament Delegat (UE) 2018/1229, bħal kull penali oħra għal fallimenti tas-saldu relatata ma' tranzazzjonijiet mhux ikklerjati.
- (4) Skont l-Artikolu 2(19) tar-Regolament (UE) Nru 909/2014, kwalunkwe istituzzjoni, kontroparti ċentrali, aġent tas-saldu, kamra tal-ikklerjar, operatur tas-sistema jew membru tal-ikklerjar ta' CCP tista' tikkwalifika bħala parteċipant.

⁽¹⁾ ĠU L 257, 28.8.2014, p. 1.

⁽²⁾ Ir-Regolament Delegat tal-Kummissjoni (UE) 2018/1229 tal-25 ta' Mejju 2018 li jissupplimenta r-Regolament (UE) Nru 909/2014 tal-Parlament Ewropew u tal-Kunsill fir-rigward ta' standards tekniċi regolatorji dwar id-dixxiplina tas-saldu (ĠU L 230, 13.9.2018, p. 1).

- (5) Sabiex jiġu ffaċilitati l-kalkolu, il-ġbir u d-distribuzzjoni tal-penali fi flus għall-fallimenti tal-istruzzjonijiet ta' saldu relatati mat-tranzazzjonijiet ikklerjati pprezentati mis-CCPs, filwaqt li fl-istess hin jitnaqqsu r-riskji u l-kost relatati ma' tali proċess, jenhtieg li, skont l-Artikoli 16, 17 u 18 tar-Regolament Delegat (UE) 2018/1229, is-CSDs jikkalkulaw, jiġbru minghand il-partecipanti rilevanti tagħhom kif ukoll jiddistribwulhom il-penali fi flus relatati mal-istruzzjonijiet ta' saldu pprezentati mis-CCPs għal tranzazzjonijiet ikklerjati.
- (6) Meta s-CCPs jinterponu lilhom infushom bejn il-kontropartijiet, l-ammont nett ta' penali li s-CSDs iridu jiġbru u jiddistribwixxu fir-rigward tal-istruzzjonijiet ta' saldu pprezentati minn CCP normalment ikun jammonta għal zero peress li l-istruzzjonijiet ta' saldu pprezentati mis-CCP jirrapprezentaw iż-żewġ komponenti tat-tranzazzjonijiet ikklerjati. Madankollu, f'ċerti każijiet bhall-konsenja tard ta' titoli lil CCP mid-data tas-saldu prevista li ma tippermettix li jsir is-saldu tal-istruzzjonijiet ta' konsenja mis-CCP, jew f'każijiet ta' differenzi fil-penali kkalkulati minn CSDs differenti, jistgħu jibqgħu fil-kotba tas-CCPs pożizzjonijiet żbilanċjati fir-rigward ta' tranzazzjonijiet ikklerjati u l-ammont nett ta' penali li għandu jingabar minn CCPs jew jitqassamilhom jista' jkun differenti minn zero. F'każijiet bħal dawn, jenhtieg li s-CCPs jithallew jallokaw lill-membri tal-ikklerjar tagħhom l-ammont nett li jifdal ta' penali, kreditu jew debitu. Jenhtieg li s-CCPs jistabbilixxu mekkanizmu xieraq fir-regoli tagħhom għal dan il-ghan.
- (7) Għaldaqstant, jenhtieg li r-Regolament Delegat (UE) 2018/1229 jiġi emendat skont dan.
- (8) Sabiex jiġi żgurati li l-kalkolu tal-penali għall-fallimenti tas-saldu li jsehhu qabel id-data tal-applikazzjoni ta' dan ir-Regolament ma jiġix affettwat b'mod retroattiv, huwa xieraq li jiġi inklużi dispożizzjonijiet tranżizzjonali.
- (9) Sabiex is-CCPs u s-CSDs ikunu jistgħu jimplimentaw l-adattamenti teknoloġiċi mehtieġa bil-hsieb li tiġi żgurata l-konformità mal-mekkanizmu ta' penali emendat, huwa xieraq li l-applikazzjoni ta' dan ir-Regolament tiġi differita.
- (10) Dan ir-Regolament huwa bbażat fuq l-abbozz tal-istandards tekniċi regolatorji żviluppatti f'kooperazzjoni mill-qrib mal-membri tas-Sistema Ewropea ta' Banek Centrali u pprezentati lill-Kummissjoni mill-Awtorità Ewropea tat-Titoli u s-Swieq.
- (11) L-Awtorità Ewropea tat-Titoli u s-Swieq wettqet konsultazzjonijiet pubbliċi miftuħa dwar l-abbozzi ta' standards tekniċi regolatorji li fuqhom huwa bbażat dan ir-Regolament, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill⁽³⁾,

ADOTTAT DAN IR-REGOLAMENT:

Artikolu 1

Emenda għar-Regolament Delegat (UE) 2018/1229

L-Artikolu 19 tar-Regolament Delegat (UE) 2018/1229 huwa sostitwit b'dan li ġej:

“Artikolu 19

Mekkanizmu ta' penali għal fallimenti tas-saldu relatati ma' tranzazzjonijiet ikklerjati pprezentati mis-CCPs għas-saldu

Fir-rigward tal-fallimenti tas-saldu relatati mat-tranzazzjonijiet ikklerjati pprezentati mis-CCPs għas-saldu, is-CSDs għandhom japplikaw l-Artikoli 16, 17 u 18.

Is-CCPs jistgħu jallokaw lill-membri tal-ikklerjar tagħhom kwalunkwe ammont nett li jifdal ta' penali, kreditu jew debitu, imhallas skont l-Artikolu 16 u distribwit skont l-Artikolu 17(2).

Is-CCPs għandhom jistabbilixxu mekkanizmu xieraq fir-regoli tagħhom għal dan il-ghan.”

⁽³⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

*Artikolu 2***Dispożizzjoni tranzitorja**

L-Artikolu 19 tar-Regolament Delegat (UE) 2018/1229 kif applikabbli fl-1 ta' Settembru 2024 għandu jkompli japplika għall-fallimenti tas-saldu li seħhew qabel it-2 ta' Settembru 2024.

*Artikolu 3***Dhul fis-seħh u applikazzjoni**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mit-2 ta' Settembru 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' April 2023.

Għall-Kummissjoni

Il-President

Ursula VON DER LEYEN

REGOLAMENT TAL-KUMMISSJONI (UE) 2023/1627**tal-10 ta' Awwissu 2023****li jemenda l-Anness I tar-Regolament (UE) Nru 10/2011 fir-rigward tal-awtorizzazzjoni tas-sustanza bis(2-etilezil)ċikloezan-1,4-dikarbossilat (Nru FCM 1079)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1935/2004 tal-Parlament Ewropew u tal-Kunsill tas-27 ta' Ottubru 2004 dwar materjali u oġġetti maħsuba biex jiġu f'kuntatt mal-ikel u li jhassar id-Direttivi 80/590/KEE u 89/109/KEE ⁽¹⁾, u b'mod partikolari l-Artikolu 5(1), it-tieni subparagrafu, il-punti (a), (e) u (i) u l-Artikolu 11(3) tiegħu,

Billi:

- (1) Ir-Regolament tal-Kummissjoni (UE) Nru 10/2011 ⁽²⁾ jistabbilixxi regoli speċifiċi dwar materjali u oġġetti tal-plastik maħsuba biex jiġu f'kuntatt mal-ikel. B'mod partikolari, l-Anness I ta' dak ir-Regolament jistabbilixxi lista tal-Unjoni ta' sustanzi awtorizzati li jistgħu jintużaw intenzjonalment fil-manifattura ta' materjali u oġġetti tal-plastik maħsuba biex jiġu f'kuntatt mal-ikel.
- (2) Fl-11 ta' Diċembru 2019, l-Awtorità Ewropea dwar is-Sigurtà fl-Ikel ("l-Awtorità") adottat opinjoni xjentifika favorevoli ⁽³⁾ dwar l-użu tas-sustanza bis(2-etilezil)ċikloezan-1,4-dikarbossilat ("DEHCH", Nru CAS 84731-70-4, Nru FCM 1079), bħala addittiv (plastifikant) fil-klorur tal-polivinil (PVC) sa 25 % w/w f'kuntatt ma' ikel milwiem, aċiduż u b'livell baxx ta' alkoħol għall-ħżin fit-tul f'temperatura ambjentali jew inqas (imkessaħ u ffrizat). Barra minn hekk, abbażi ta' studju xjentifiku pprovdut lill-Awtorità, l-Awtorità kkonkludiet li s-sustanza ma tqajjimx thassib dwar il-ġenotossicità u nnotat li ma ġie osservat l-ebda effett avvers sal-ogħla doża ttestjata ta' 1 000 mg/kg ta' piż tal-ġisem (bw) kuljum fi studji dwar it-tossicità b'doża ripetuta. Madankollu, minħabba l-inċertezza dwar il-potenzjal ta' akkumulazzjoni tas-sustanza fil-bnedmin, ikkonkludiet li l-migrazzjoni tas-sustanza jenhtieg li ma taqbiżx iż-0,05 mg/kg ta' ikel, u li s-sustanza jenhtieg li tintuża biss fil-PVC f'kuntatt mal-ikel, li għalih huma assenjati s-simulanti A (10 % etanol) u B (3 % aċidu aċetiku), f'temperatura ambjentali jew inqas.
- (3) Għalhekk jixraq li tiġi awtorizzata s-sustanza bis(2-etilezil)ċikloezan-1,4-dikarbossilat.
- (4) Ir-Regolament (UE) Nru 10/2011 jenhtieg li jiġi emendat skont dan.
- (5) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 338, 13.11.2004, p. 4.

⁽²⁾ Ir-Regolament tal-Kummissjoni (UE) Nru 10/2011 tal-14 ta' Jannar 2011 dwar il-materjali u oġġetti tal-plastik maħsuba li jiġu f'kuntatt mal-ikel (ĠU L 12, 15.1.2011, p. 1).

⁽³⁾ EFSA Journal 2020; 18(1):5973

ADOTTAT DAN IR-REGOLAMENT:

Artikolu 1

L-Anness I tar-Regolament (UE) Nru 10/2011 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Awwissu 2023.

Għall-Kummissjoni
Il-President
Ursula VON DER LEYEN

ANNEX

Fl-Anness I tar-Regolament (UE) Nru 10/2011, tiddaħħal l-entrata li ġejja f'ordni numerika:

"1079		84731-70-4	bis(2-etilezil) ċikloeżan-1,4-dikarbossilat (DEHCH)	iva	le	le	0,05		Għandu jintuża biss bħala addittiv fil-klorur tal-polivinil (PVC) sa 25 % w/w f'temperatura ambjentali jew inqas f'kuntatt mal-ikel li għalih it-Tabella 2 tal-Anness III tassenja is-simulanti tal-ikel A jew B."
-------	--	------------	---	-----	----	----	------	--	--

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2023/1628

tal-10 ta' Awwissu 2023

li tirrifjuta talba għall-protezzjoni ta' indikazzjoni ġeografika f'konformità mal-Artikolu 52(1) tar-Regolament (UE) Nru 1151/2012 tal-Parlament Ewropew u tal-Kunsill

(“Лидский квас/Lidski kvas” (IGP))

(notifikata bid-dokument C(2023) 5371)

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(1) tiegħu,

Billi:

- (1) F'konformità mal-Artikolu 50 tar-Regolament (UE) Nru 1151/2012, il-Kummissjoni eżaminat l-applikazzjoni għar-registrazzjoni tal-ismijiet “Лидский квас/Lidski kvas” bhala indikazzjoni ġeografika protetta (IGP). L-applikazzjoni tirreferi għal xarba ffermentata prodotta fil-belt ta' Lida fil-Belarusja u tressqet mill-Kumpanija b'Ishma Kongunti “Lidskoe Pivo” mill-Belarusja fil-21 ta' Lulju 2021 (PGI-BY-02788).
- (2) Wara l-iskrutinju, il-Kummissjoni bagħtet ittra li fiha talbet kjarifika ta' whud mill-aspetti tal-fajl. B'mod partikolari, filwaqt li jitqies li l-ilma għall-produzzjoni ta' “Лидский квас/Лідскі квас” għandu jigi minn nixxighat partikolari li jinsabu fuq art li tkun proprjetà tal-applikant, u l-produzzjoni tal-prodott issir skont “struzzjoni teknoloġika unika separata”, kif iddikjarat fl-Ispesifikazzjoni tal-Prodott, is-sid u l-uniku utent li huwa l-applikant, l-applikant intalab jispjega jekk il-partecipazzjoni ta' produttori ohra hijjex possibbli f'konformità mal-prinċipji tal-iskema ta' Indikazzjonijiet Geografici fl-UE.
- (3) Barra minn hekk, il-Kummissjoni spjegat li persuna fiżika jew ġuridika unika tista' tiġi ttrattata bhala grupp, meta tressaq applikazzjoni, meta jintwera li ż-żewġ kundizzjonijiet tal-Artikolu 49(1), it-tieni subparagrafu, tar-Regolament (UE) Nru 1151/2012 ikunu ssodisfati: (a) il-persuna kkonċernata tkun l-uniku produttur lest li jressaq applikazzjoni; u (b) fir-rigward ta' indikazzjonijiet ġeografici protetti, iż-zona ġeografika ddefinita jkollha karatteristiċi li jvarjaw sew minn dawk ta' zoni ġirien jew il-karatteristiċi tal-prodott ikunu differenti minn dawk prodotti f'zoni ġirien. L-applikant intalab jipprovdi tali ġustifikazzjonijiet.
- (4) Fit-tweġiba, l-applikant ipprovda Dokument Uniku u Speċifikazzjoni tal-Prodott aġġornati, li skonthom il-Kumpanija b'Ishma Kongunti “Lidskoe Pivo” hija l-uniku sid u operatur tal-bjar li jridu jintużaw għall-produzzjoni ta' “Лидский квас/Lidski kvas” u li l-proċess kollu tal-produzzjoni jsir fit-territorju tal-belt ta' Lida mill-applikant u skont “struzzjoni teknoloġika unika separata”, li s-sid u l-uniku utent tagħha huwa l-applikant.

⁽¹⁾ ĠU L 343, 14.12.2012, p. 1.

- (5) Abbażi tal-informazzjoni pprovduta, il-Kummissjoni kkonkludiet li l-applikazzjoni ma tissodisfax ir-rekwiżiti stabbiliti fir-Regolament (UE) Nru 1151/2012 u fl-ittra ta' rifjut infurmat lill-applikant li jekk ma tasal l-ebda osservazzjoni fi żmien xahrejn mill-wasla tal-ittra, bihsiebha tnedi l-proċedura għall-adozzjoni ta' deċiżjoni formali tal-Kummissjoni li tirrifjuta l-applikazzjoni skont l-Artikolu 52(1) tar-Regolament (UE) Nru 1151/2012.
- (6) Il-Kummissjoni qieset li s-sistema tal-IĠ giet żviluppata u mfassla sabiex tippermetti lill-produtturi, ta' ċertu zona u li l-prodott tagħhom ikun distint minn kwalunkwe prodott ieħor fis-suq minhabba l-ambjent naturali/socjali li fih ikun gie prodott, jipproteġu l-prodotti tagħhom.
- (7) Il-Kummissjoni qieset li l-indikazzjonijiet ġeografici protetti jikkonferixxu, għad-differenza ta' trademarks individwali, drittijiet kollettivi u għall-kuntrarju ta' trademarks li jkunu proprjetà ta' detenturi identifikabbli b'mod ċar, l-IĠ jitqiesu li huma proprjetà ta' komunità astratta kollettiva, li tinkludi l-produtturi kollha — attwali jew potenzjali — li jikkonformaw mal-ispeċifikazzjoni relatata. Dan ifisser li kwalunkwe produttur li jirrispetta r-rekwiżiti tal-ispeċifikazzjoni tal-prodott jista' juża d-deżinjazzjoni protetta.
- (8) Il-Kummissjoni kkonkludiet li huwa ċar li l-partecipazzjoni ta' produtturi oħra mhijiex possibbli fil-każ ta' "Лидский квас/Lidski kvas", meta l-applikant ikun l-uniku sid u operatur tal-bjar li jridu jintużaw għall-produzzjoni tal-prodott inkwistjoni.
- (9) Barra minn hekk, il-Kummissjoni qieset li s-sid u l-uniku utent tal-"istruzzjoni teknoloġika unika separata", li skontha l-prodott jiġi prodott, huwa l-applikant. Għalhekk, il-karatteristiċi tal-prodott mhumix attribwibbli għall-origini ġeografika tiegħu kif meħtieġ mill-Artikolu 5(2) tar-Regolament (UE) Nru 1151/2012 iżda għal "metodu ta' produzzjoni speċjali", kif deskritt mill-applikant, li huwa fil-pussess esklużiv tal-applikant. It-tekniki tal-produzzjoni huma deskritti b'mod ġenerali billi semplicement ġew elenkati l-passi tal-produzzjoni, mingħajr ma ġew ipprovduti xi dettalji li jippermettu l-partecipazzjoni ta' produtturi potenzjali oħra.
- (10) Barra minn hekk, l-Artikolu 49(1) tar-Regolament (UE) Nru 1151/2012 jipprevedi li l-applikazzjonijiet għall-protezzjoni tal-IĠ jenħtieġ li bhala regola jitressqu minn grupp ta' produtturi. Huwa biss meta l-kundizzjonijiet addizzjonali tal-Artikolu 49(1), it-tieni subparagrafu, jiġu ssodisfati, li produttur uniku jista' japplika għal tali protezzjoni. Il-Kummissjoni nnotat li l-applikant ma pprova l-ebda ġustifikazzjoni f'dan ir-rigward.
- (11) L-applikant ma wegħbitx għall-ittra ta' rifjut li ntbagħtet mill-Kummissjoni fl-iskadenza stabbilita.
- (12) Fid-dawl ta' dan ta' hawn fuq, il-Kummissjoni tqis li l-applikazzjoni għar-registrazzjoni ta' "Лидский квас/Lidski kvas" bhala IĠP ma tissodisfax ir-rekwiżiti tar-Regolament (UE) Nru 1151/2012, jiġifieri l-Artikolu 5(2) u l-Artikolu 49(1) tar-Regolament imsemmi.
- (13) Għalhekk, jenħtieġ li l-applikazzjoni għall-protezzjoni tal-isem "Лидский квас/Lidski kvas" bhala indikazzjoni ġeografika protetta tiġi rrifjutata.
- (14) Il-miżuri previsti f'din id-Deċiżjoni huma skont l-opinjoni tal-Kumitat tal-Politika dwar il-Kwalità tal-Prodotti Agrikoli,

ADOTTAT DIN ID-DEĊIŻJONI:

Artikolu 1

L-applikazzjoni għar-registrazzjoni tal-isem "Лидский квас/Lidski kvas" hija rrifjutata.

Artikolu 2

Din id-Deċiżjoni hija indirizzata lir-rappreżentant legali tal-applikant:

EUROMARKPAT GERMANY
v.Füner Ebbinghaus Finck Hano

European Patent, Trademark and Design Attorneys
Mariahilfplatz 3
81541 München
Il-Ġermanja

Magħmul fi Brussell, l-10 ta' Awwissu 2023.

Għall-Kummissjoni
Janusz WOJCIECHOWSKI
Membri tal-Kummissjoni

ISSN 1977-074X (edizzjoni elettronika)
ISSN 1725-5104 (edizzjoni stampata)